

जापान की कंपनी के साथ किया करार

बुलेट ट्रेन को चलाने के लिए दी जाएगी सिम्युलेटर ट्रेनिंग

ट्रांसपोर्ट रिपोर्टर | सूत

अहमदाबाद-मुंबई हाई स्पीड बुलेट रेल कॉरिडोर का काम तेजी से आगे



बढ़ रहा है। एक किमी वायाडक्ट भी बन गया है। अब नेशनल हाई स्पीड रेल कॉर्पोरेशन

(एनएचएसआरसीएल) ने बुलेट ट्रेन को चलाने के लिए जरूरी सिम्युलेटर प्रशिक्षण के लिए जापान की एक कंपनी के साथ अनुबंध पर हस्ताक्षर किए हैं। सिम्युलेटर प्रशिक्षण के लिए वडोदरा में एक सैंपल रेल ट्रैक भी तैयार किया गया

है। एनएचएसआरसीएल ने बताया कि यह ट्रेनिंग सिम्युलेटर बुलेट ट्रेन चालक, कंडक्टर और इंस्ट्रक्टर साथ ही बुलेट ट्रेन के रोलिंग स्टॉक मेंटेनेंस दल को बुलेट ट्रेन परिचालन थियरी से अवगत कराएगी। साथ ही उन्हें प्रशिक्षित भी करेगी।

सिम्युलेटर में व्यक्तिगत रूप से चालक दल और कंडक्टर की संयुक्त ट्रेनिंग हो सकेगी। एनएचएसआरसीएल द्वारा दो तरह की सिम्युलेटर इंस्टॉल की जाएगी। जिसमें क्रू प्रशिक्षण के लिए ट्रेन सेट सिम्युलेटर होगा। एक क्लासरूम टाइप का सिम्युलेटर भी होगा, जिसमें 10 ट्रेनी प्रशिक्षण ले सकेंगे। उन्हें 28 महीने की ट्रेनिंग दी जाएगी।